

31-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ ప్రపంచములోని హద్దు వ్యర్థ మాటలలో మీ సమయాన్ని వృథా

చేయకండి. బుద్ధిలో సదా రాయల్(శ్రేష్ఠ) ఆలోచనలే వస్తూ ఉండాలి ”

ప్రశ్న:- ఎటువంటి పిల్లలు, తండ్రి ఇచ్చిన ప్రతి ఆదేశమును అమలుపరుస్తారు?

సమా:- అంతర్ముఖులుగా ఉండు పిల్లలు. తమను తాము షో(ఆడంబరము) చేసుకోకుండా ఆత్మిక నషాలో ఉండు పిల్లలు మాత్రమే తండ్రి ఇచ్చిన ప్రతి ఆదేశమును అమలులో ఉంచగలరు. మీకు మిథ్య అహంకారముండరాదు. లోపల చాలా శుద్ధముగా ఉండాలి. ఆత్మ చాలా మంచిగా ఉండాలి. ఒక్క తండ్రితోనే సత్కమైన ప్రేమ ఉండాలి. ఎప్పుడూ ఉప్పునీరుగా కారాదు, అనగా పోట్లాడే సంస్కారముండరాదు. అప్పుడు తండ్రి ఇచ్చిన ప్రతి ఆదేశము అమలులోకి వస్తుంది.

ఓంశాంతి. పిల్లలు కేవలము పృథివ్యాత్రలోనే కూర్చోలేదు. మనము శ్రీమతముననుసరించి మన స్వర్గమును(ఫలస్థాన్) స్థాపన చేస్తున్నామనే నషాలో పిల్లలు ఉన్నారు. ఇంత ఉమంగము, సంతోషము ఉండాలి. వ్యర్థ - చెడు ఆలోచనలన్నీ తొలగిపోవాలి. అనంతమైన తండ్రిని చూస్తూనే ఉల్లాసము కలగాలి. మీరు ఎంతెంత పృథివ్యాత్రలో ఉంటారో అంత ఉన్నతి జరుగుతూ పోతుంది. పిల్లల కొరకు ఆత్మిక విశ్వవిద్యాలయము ఉండాలని తండ్రి అంటున్నారు. మీది విశ్వ ఆధ్యాత్మిక విశ్వవిద్యాలయము(World Spiritual university). ఆ విశ్వవిద్యాలయము ఎక్కడ ఉంది? యూనివర్సిటీ అదే పనిగా స్థాపించబడ్తుంది. దానితో పాటు పెద్ద రాయల్ హాస్టలు ఉండాలి. మీ ఆలోచనలు ఎంత రాయల్ గా ఉండాలి! పిల్లలను బాగా చదివించి పెద్ద పరీక్షలనెలా పాస్ చేయించాలనే ఆలోచన తండ్రికి రాత్రింబవళ్ళు వస్తూ ఉంటుంది. అలా పాస్ అయితే విశ్వరాజ్యాధికారులవుతారు. అనాదిలో ఆత్మ శుద్ధముగా, సత్యోప్రధానముగా ఉండేది. అప్పుడు శరీరము కూడా ఎంతో సత్యోప్రధానముగా, సుందరముగా ఉండేది. రాజ్యము కూడా ఎంతో ఉన్నతముగా ఉండేది. హద్దు ప్రపంచపు వ్యర్థ మాటలలో సమయము చాలా వ్యర్థమవుతుంది. విద్యార్థులైన మీలో ఎలాంటి వ్యర్థ ఆలోచనలు నడవరాదు. ఎన్నో కమిటీలు వగైరాలు చేసుకుంటున్నారు, కానీ యోగబలము లేనే లేదు. మేము అది చేస్తాము, ఇది చేస్తాము అని గొప్పలు చాలా చెప్పుకుంటారు. మాయ కూడా వారి ముక్కు, చెవులు పట్టుకుని ఆడిస్తానని అంటుంది. తండ్రి పట్ల ప్రేమ లేనే లేదు. మనిషి ఒకటి తలిస్తే (కోరితే).....అని అంటారు కదా. మాయ కూడా ఏమియూ చేయనివ్వదు. మాయ చాలా మోసము చేస్తుంది. చెవినే కోసేస్తుంది. తండ్రి పిల్లలను ఎంతో ఉన్నతంగా చేస్తారు. ఏమేమి చేయాలో సూచనలిస్తారు. బాబా చాలా రాయల్ పిల్లలను పంపిస్తారు. మేము ట్రైనింగ్ కు వెళ్ళమా? అని కొంతమంది బాబాను అడుగుచున్నారు. అందుకు బాబా చెప్తున్నారు - పిల్లలూ, మొదట మీరు మీలోని లోపాలను తొలగించుకోండి. మీలో ఎన్ని అవగుణాలున్నాయి? అని స్వయాన్ని పరిశీలించుకోండి. మంచి-మంచి మహారథులను కూడా మాయ పోట్లాడుకోనేటట్లు(ఉప్పునీరుగా) చేసేస్తుంది. బాబాను పృథివీ కూడా చేయని కఠినమైన పిల్లలు కూడా ఉన్నారు. జ్ఞానములో ఓ, న, మః లు (ప్రారంభ విషయాలు) కూడా తెలియవు. బాప్ డాడంబరము ఎక్కువగా ఉంటుంది. ఇచ్చట చాలా అంతర్ముఖులుగా ఉండాలి. చదువురాని వారు ధనము లభించినప్పుడు ఎలా నషా పెరిగి ఉంటారో, అలా జ్ఞానులలో కూడా కొంతమంది నడవడికలు అలా ఉంటాయి. నిజానికి

మేము నిరుపేదలమని అర్థము చేసుకోరు. మాయ అర్థము చేసుకోనివ్వదు. మాయ చాలా శక్తిశాలి, బాబా కొద్దిగా మహిమ చేస్తే దానికి చాలా సంతోషపడి పొంగిపోతారు.

పిల్లలు బాగా చదువుకోడానికి విశ్వవిద్యాలయము చాలా ఫస్ట్ క్లాస్ గా ఉండాలని బాబా రాత్రింబవళ్ళు ఆలోచిస్తూ ఉంటారు. స్వర్గానికి వెళ్తున్నామని మీకు తెలుసు. అటువంటప్పుడు మీకు అనంతమైన ఖుషీ(సంతోషము) ఉండాలి కదా. ఇచ్చట బాబా రకరకాలుగా డోస్(మోతాదు)లు ఇచ్చి నషా పెంచుతారు. దివాలా తీసిన వారికైనా సారాయి త్రాగిస్తే నేను చక్రవర్తిని..... అని అనుకుంటాడు. ఆ నషా దిగిపోతూనే ఎలా ఉండేవాడో అలాగే ఉండిపోతాడు. ఇప్పుడు ఇది ఆత్మిక నషా. అనంతమైన తండ్రి టీచర్ మమ్ములను చదివిస్తున్నారని, ఇలా, అలా చేయండని ఆదేశము ఇస్తున్నారని మీకు తెలుసు. ఆంతరిక స్వచ్ఛత ఉండాలి. ఆత్మ చాలా బాగుండాలి. మీది ప్రేమ వివాహము కదా. ప్రేమ వివాహములో ఇరువురి మధ్య ఎంత ప్రేమ ఉంటుంది! వీరు పతులకు పతి. ఎంతోమందికి వీరితో ప్రేమ వివాహము జరుగుతుంది. ఒక్కరికే జరగదు. మాకు శివబాబాతో నిశ్చితార్థము జరిగిందని అందరూ అంటారు. మేము స్వర్గానికి వెళ్తామంటారు. సంతోషించే విషయము కదా. బాబా మనలను ఎంత శృంగారము చేస్తున్నారని ఆంతరికములో రావాలి కదా. ఇతని ద్వారా శివబాబా శృంగారము చేస్తున్నారు. మనము తండ్రిని స్మృతి చేస్తూ చేస్తూ సత్యోప్రధానమవుతామని మీకు బుద్ధిలో ఉంది. ఈ జ్ఞానము గురించి ఇతరులెవ్వరికీ తెలియదు. ఇందులో చాలా నషా ఉండాలి. కానీ ఇప్పుడే అంత నషా ఎక్కలేదు. కానీ తప్పక పెరుగుతుంది. అతీంద్రియ సుఖమును గురించి గోప-గోపికలను అడగండి అను గాయనము కూడా ఉంది. ఇప్పుడు ఆత్మలైన మీరు చాలా భీ-భీ గా ఉన్నారు. చాలా భీ - భీ మురికిలో కూర్చొని ఉన్నారు. తండ్రి వచ్చి వారిని పరివర్తన చేస్తారు, నూతనోత్సాహమును సంతరించుకొని వినూత్నము(రిజూవినేట్)గా మరలా తయారు చేస్తారు. మానవుల దృష్టిని మార్చు చేయిస్తే, ఎంత ఖుషీ కలుగుతుంది! మీకిప్పుడు తండ్రి లభించారు కావున మీ నావ తీరానికి చేరుకుంటుంది. బేహద్ తండ్రి వారిగా అయ్యాము అందువలన మీకు మీరే ఎంతో త్వరగా సరిదిద్దుకోవాలి. మాకు ఎంత గొప్ప మార్షల్ లభించారని సంతోషముగా ఉండాలి. రాత్రింబవళ్ళు ఇదే ఆలోచనలో ఉండాలి. ఎవరెవరు చక్కగా అర్థము చేసుకుంటారో, తెలుసుకుంటారో వారు సంతోషంగా ఎగురుతూ ఉంటారు. ఇప్పుడు పిల్లలైన మీరు సంగమ యుగములో ఉన్నారు. మిగిలిన వారంతా మురికిలో పడి ఉన్నారు. మురికి కాల్యాల ప్రక్కన గుడిసెలలో ఉంటారు కదా, అలా ఉన్నారు. ఎన్నో పూరి గుడిసెలుంటాయి. కానీ ఇది అనంతమైన విషయము. ఇప్పుడు వాటి నుండి బయటపడుటకై శివబాబా మీకు చాలా సులభమైన యుక్తి తెలుపుతున్నారు. ఇప్పుడు మీ శరీరాలు ఆత్మలు అన్నియూ పతితముగా ఉన్నాయని మధురాతి మధుర పిల్లలైన మీకు తెలుసు. ఇప్పుడిప్పుడే మీరు బయటపడుచున్నారు. ఎవరెవరు బయటకు వచ్చారో వారికి సంపూర్ణ జ్ఞానముంటుంది. మీకు తండ్రి లభించారు ఇంకేమి కావాలి! ఈ నషా ఉంటే ఇతరులకు మీరు తెలుపగలరు. ఆ తండ్రి వచ్చి ఉన్నారు. వారు మన ఆత్మలను పవిత్రంగా చేస్తారు. ఆత్మలు పవిత్రమైనందున శరీరము కూడా ఫస్ట్ క్లాస్ సైనది లభిస్తుంది. ఇప్పుడు ఆత్మలైన మీరెచ్చట ఉన్నారు ? మీ శరీరాలలో కూర్చుని ఉన్నారు. తమోప్రధాన ప్రపంచము కదా. మురికి నుండి దూరమై తీరములో కూర్చొని ఉన్నారు కదా. ఎచ్చట నుండి బయట పడ్డామో కొంచెము ఆలోచించండి. తండ్రి మురికి కాలువ నుండి వెలుపలికి తీశారు. ఇప్పుడు మన ఆత్మ స్వచ్ఛముగా తయారవుతుంది. అక్కడ ఉండేవారు కూడా ఫస్ట్ క్లాస్ సైన

మహాళ్ళ తయారు చేస్తారు. మన ఆత్మలను తండ్రి శృంగారము చేసి స్వర్గానికి తీసుకెళ్తున్నారు. అంతరికములో ఇటువంటి ఆలోచనలు పిల్లలకు రావాలి. తండ్రి తన పిల్లలకు ఎంతో నష్టాను ఎక్కిస్తారు. మీరు ఎంతో ఉన్నతముగా ఉండేవారు. దిగజారుతూ-దిగజారుతూ క్రింద పడిపోయారు. శివాలయములో ఉన్నప్పుడు ఆత్మ చాలా శుద్ధముగా ఉండేది. ఇప్పుడు పరస్పరము కలిసి త్వరత్వరగా మరలా శివాలయానికి వెళ్ళుటకై యుక్తి చేయాలి.

తండ్రికి ఆశ్చర్యమవుతుంది - పిల్లలకు వివేకమే లేదు! బాబా మనలను ఎచ్చట నుండి వెలుపలికి తీశారు! వారు పాండవ ప్రభుత్వమును స్థాపన చేసే తండ్రి ఒకప్పుడు స్వర్గముగా ఉండిన భారతదేశము ఇప్పుడు నరకమైపోయింది. ఆత్మకు సంబంధించిన విషయము. బాబాకు ఆత్మల పైననే జాలి కలుగుతుంది. పూర్తి తమాప్రధాన ప్రపంచములోకి ఆత్మ వచ్చేసింది. అందుకే తండ్రిని స్మృతి చేస్తుంది - బాబా మమ్ములను అచ్చటికి తీసుకెళ్ళండి. ఇచ్చట ఉండినా మీకు ఈ ఆలోచనలు రావాలి. అందుకే బాబా - పిల్లల కొరకు ఫస్ట్ క్లాస్ యూనివర్సిటీని తయారు చెయ్యమని చెప్తున్నారు. కల్త-కల్తము తయారవుతుంది. మీ ఆలోచనలు చాలా రాయల్ గా, లీవిగా ఉండాలి. ఇప్పుడింకా ఆ నష్టా ఎక్కలేదు. నష్టా ఉంటే ఏమి చేసి చూపేవారో తెలియదు! పిల్లలకు యూనివర్సిటీ అంటే అర్థమే తెలియదు. ఆ రాయల్ నష్టాలో ఉండుట లేదు. మాయ అణిచివేసింది. బాబా తెలియజేయుచున్నారు - మీరు వ్యతిరేక నష్టాలో ఉండకండి. ప్రతి ఒక్కరు వారి వారి యోగ్యతలను(Qualification) చూచుకోండి. మేమెలా చదువుచున్నాము, ఏ సహాయము చేస్తున్నాము? అని పరిశీలించుకోండి. కేవలము మాటల పకోడీలు తినకండి అనగా ఉత్త మాటలు చెప్పకండి. చెప్పింది చేయాలి. అది చేస్తాము, ఇది చేస్తాము అని కేవలము గొప్పలు చెప్పకండి. ఈ రోజు ఫలానా పని చేస్తామంటారు. ఇంతలో మృత్యువు వచ్చిందంటే సమాప్తమైపోతారు. సత్యయుగములో ఇలా చెప్పరు. అచ్చట ఎప్పుడూ అకాల మృత్యువు ఉండదు. మృత్యువు రాలేదు. అది సుఖధామము. సుఖధామములోనికి మృత్యువు వచ్చే అనుమతి లేదు. రావణ రాజ్యము, రామరాజ్యముల అర్థము కూడా తెలుసుకోవాలి. ఇప్పుడు మీ యుద్ధము రావణునితో జరుగుతుంది. దేహాభిమానము కూడా అద్భుతము చేస్తుంది, పూర్తి పతితులుగా చేసేస్తుంది. ఆత్మాభిమానులైతే ఆత్మ శుద్ధముగా అవుతుంది. అక్కడ మనకు ఎలాంటి మహాళ్ళ ఉంటాయో అర్థము చేసుకుంటారు కదా. ఇప్పుడు మీరు సంగమ యుగములోకి వచ్చేశారు. నందరువారుగా బాగుపడుతున్నారు. అర్హులుగా అవుతున్నారు. మీ ఆత్మ పతితమైన కారణముగా శరీరము కూడా పతితమైనదే లభించింది. మిమ్ములను స్వర్గవాసులుగా చేయుటకే నేను వచ్చాను. స్మృతితో పాటు దైవీగుణాలు కూడా కావాలి. ఇది పిన్నమ్మ ఇల్లేమీ కాదు(సులభము కాదు). బాబా మనలను నరుని నుండి నారాయణునిగా చేయుటకు వచ్చారని మీకు తెలుసు. కానీ మాయ చాలా గుప్తముగా ఎదిరిస్తుంది. యుద్ధమే గుప్తమైనది. అందుకే మిమ్ములను గుప్త సైనికులంటారు. గుప్త సైనికులుగా మరెవ్వరూ లేనే లేరు. మీ పేరే సైనికులు. మిగిలినవారి పేర్లు రిజిస్టరులో ఉండనే ఉన్నాయి. గుప్త సైనికులైన మీ చిహ్నాలను వారు పట్టుకున్నారు(గుర్తించారు). మీరు ఎంతో గుప్తముగా ఉన్నారు, మీ గురించి ఎవ్వరికీ తెలియదు. మాయను వశపరచుకొని విశ్వము పై విజయము పొందుచున్నారు. మీరు తండ్రిని స్మృతి చేస్తారు. అయినా మాయ మరపింప చేస్తుంది. కల్త-కల్తము మీరు, మీ రాజ్య స్థాపన చేసుకుంటారు. అందువలన గుప్త యోధులు మీరే. మీరు కేవలము తండ్రిని స్మృతి చేస్తారు. అలా స్మృతి చేయుటకు కాళ్ళు-చేతులు ఉపయోగించరు.

స్మృతి చేయుటకు యుక్తులు కూడా బాబా చాలా తెలుపుచున్నారు. నడుస్తూ - తిరుగుచూ మీరు స్మృతి యాత్ర చేయండి. చదువు కూడా చదవండి. మొదట మనము ఎలా ఉంటిమి? ఎలా అయిపోయాము? ఇప్పుడు బాబా మరలా ఎలా తయారు చేయుచున్నారు? - ఈ విషయాలు మీరిప్పుడు తెలుసుకున్నారు. బాబా ఎంతో సులభమైన యుక్తిని తెలుపుచున్నారు. ఎచ్చట ఉన్నా తండ్రిని స్మృతి చేస్తే త్రుప్పు వదిలిపోతుంది. కల్ల-కల్లము ఈ యుక్తిని తెలియచేస్తుంటారు. స్వయమును ఆత్మ అని తెలుసుకొని తండ్రిని స్మృతి చేస్తే సతోప్రధానమౌతారు. ఇంకే బంధనమూ లేదు. బాత్‌రూమ్‌లోకి వెళ్ళినా స్వయాన్ని ఆత్మ అని తెలుసుకొని తండ్రిని స్మృతి చేస్తే ఆత్మలోని మలినాలు(వికారాలు) తొలగిపోతాయి. ఆత్మకు ఏ తిలకము దిద్దే పని లేదు. అవన్నీ భక్తిమార్గమునకు గుర్తులు. ఈ జ్ఞానమార్గములో అలాంటివేవీ అవసరము లేదు. ఒక్క పైసా ఖర్చు కూడా లేదు. ఇంటిలో కూర్చొని స్మృతి చేస్తూ ఉండండి. ఎంతో సులభమైనది. ఆ బాబా మనకు తండ్రి కాక టీచరు, గురువు కూడా అయినారు.

మొదట తండ్రి స్మృతి తర్వాత టీచరు, ఆ తర్వాత గురువు, నియమమిలా చెప్తుంది. టీచరును తప్పక స్మృతి చేస్తారు. వారి ద్వారా చదువు వారసత్వముగా లభిస్తుంది. ఆ తర్వాత వానప్రస్థ స్థితిలో గురువు లభిస్తారు. ఈ తండ్రి ఇచ్చట అన్నీ హెబిల్‌సేల్(టోకు)గా ఇచ్చేస్తారు. మీకు 21జన్మలకు రాజ్య పదవిని హెబిల్‌సేల్‌గా ఇచ్చేస్తారు. వివాహములో కన్యకు కట్నము గుప్తముగా ఇస్తారు కదా. ఆడంబరము చేయనవసరము లేదు. గుప్తదానమంటారు. శివబాబా కూడా గుప్తము కదా. ఇందులో అహంకారమును మాట లేదు. అందరూ చూడాలని కొందరికి అహంకారముంటుంది. కానీ ఇచ్చట అంతా గుప్తమే. తండ్రి మీకు విశ్వచక్రవర్తి పదవిని కట్నముగా(స్త్రీ ధనంగా) ఇస్తారు. మీకు ఎంత గుప్తముగా శృంగారము జరుగుచున్నది. ఎంత పెద్ద కట్నము లభిస్తుంది! తండ్రి యుక్తిగా ఎలా ఇస్తున్నారో ఎవ్వరికీ తెలియదు. మీరిచ్చట భిక్షారులుగా ఉన్నారు. తర్వాత జన్మలో నోటిలో బంగారు స్టూన్‌తో జన్మిస్తారు. మీరు బంగారు యుగములోకి వెళ్తారు కదా. అక్కడ అన్నీ బంగారువే ఉంటాయి. ధనవంతుల మహాళ్ళ రత్నజడితముగా ఉంటాయి. తేడా తప్పనిసరిగా ఉంటుంది. మాయ అందరినీ తలక్రిందులుగా వ్రేలాడదీస్తుంది. ఇప్పుడు తండ్రి వచ్చారు, కనుక పిల్లలకు ఎంత ఉత్సాహముండాలి. కానీ మాయ మరిపింపజేస్తుంది. ఇది తండ్రి ఆదేశమా? బ్రహ్మ ఆదేశమా? అన్నదా(సోదరునిదా)? లేక తండ్రిదా? ఇందులోనే కొందరు వెనుకా ముందు ఆలోచిస్తూ తికమకపడుతున్నారు. తండ్రి చెప్తున్నారు - మంచో, చెడో మీరు ఎల్లప్పుడు ఇది తండ్రి ఆదేశమనే భావించండి. దాని అనుసారమే నడవాల్సి వస్తుంది. ఇతడు(బ్రహ్మ) ఏదైనా తప్పు చేసినా, దానిని సరి చేయిస్తారు. వారిలో శక్తి ఉంది కదా. ఇతనెలా వ్యవహరిస్తున్నారో, వీరి తలలో ఎవరు కూర్చున్నారో మీకు తెలుసు. ప్రక్కనే కూర్చుని ఉన్నారు. గురువులు ప్రక్కనే కూర్చోబెట్టుకుని నేర్పిస్తారు కదా. అయినా ఇతడు శ్రమ చేయాల్సి వస్తుంది. తమోప్రధానము నుండి సతోప్రధానముగా తయారగుటకు పురుషార్థము చేయాల్సి వస్తుంది.

తండ్రి చెప్తున్నారు - నన్ను స్మృతి చేస్తూ భోజనము తయారు చేయండి. శివబాబా స్మృతిలోని భోజనము మరెవ్వరికీ లభించదు. ఇప్పటి భోజనానికే గాయనముంది. ఆ బ్రాహ్మణులు భలే స్తుతి చేస్తారు, కానీ అర్థము ఏమాత్రము తెలియదు. ఎవరు మహిమ చేస్తారో వారికి అర్థమే తెలియదు. ఇతను పూజారి కాబట్టి లలిజయస్ మైండు(ధార్మిక చింతనకలవాడు) అనుకుంటారు. అచ్చట లలిజయస్ మైండు మాటే



లేదు. అచ్చట భక్తి ఉండదు. భక్తి ఏమిటో కూడా ఎవ్వరికీ తెలియదు. జ్ఞానము, భక్తి, వైరాగ్యము అని అనేవారు. ఎంతో ఫస్ట్ క్లాసు పదము. జ్ఞానమనగా పగలు. భక్తి అనగా రాత్రి. రాత్రి పై వైరాగ్యము కలిగినప్పుడు పగలులోకి వస్తారు. ఎంతో స్వప్నముగా ఉంది. ఇప్పుడు మీరు అర్థము చేసుకున్నారు. ఇక మీదట ఎదురు దెబ్బలు తినరు.

తండ్రి చెప్తున్నారు - నన్ను పృథి చెయ్యండి. నేను మిమ్ములను విశ్వానికి అధికారులుగా చేస్తాను. నేను మీ అనంతమైన తండ్రిని. సృష్టిచక్రమును తెలుసుకొనుట కూడా చాలా సులభము. జీజమును, వృక్షమును పృథి చేయండి. ఇప్పుడు కలియుగ అంతిమ సమయము. మరలా సత్యయుగము వస్తుంది. ఇప్పుడు మీరు సంగమ యుగములో సుగంధ పుష్పాలుగా అవుతారు. ఆత్మ సతోప్రధానమైతే, అది ఉండుటకు కూడా సతోప్రధానమైన భవనము లభిస్తుంది. ప్రపంచమే కొత్తది తయారవుతుంది. పిల్లలకెంతో ఖుషీ ఉండాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.  
ధారణ కొరకు ముఖ్య సారము:-

1. మేము శ్రీమతమును అనుసరించి మా స్వర్గమును స్థాపన చేసుకుంటున్నామనే నషా సదా ఉండాలి. ప్రాపంచిక వ్యర్థమైన అపవిత్ర మాటలను వదలి చాలా ఉల్లాసముగా ఉండాలి.
2. మీ ఆలోచనలు చాలా రాయల్ గా, గొప్పగా ఉండాలి. చాలా మంచి రాయల్ యూనివర్సిటీని, హాస్టలును తెరిచే ఏర్పాటు చేయాలి. తండ్రికి గుప్త సహాయోగులుగా కావాలి. మీ ఆడంబరమును చూపరాదు.

వరదానము:- “శ్రేష్ఠ పవిత్రతను ధారణ చేయుట ద్వారా ఏకధర్మ సంస్కారముగల సమర్థ

సామ్రాట్ భవ ”

మీ స్వరాజ్య ధర్మము అనగా ధారణ - “పవిత్రత”. ఒకే ధర్మము అనగా ఒకే ధారణ. స్వప్నము లేక సంకల్పములో కూడా అపవిత్రత అనగా వేరే ధర్మము ఉండరాదు. ఎందుకంటే ఎక్కడ పవిత్రత ఉందో అక్కడ అపవిత్రత అనగా వ్యర్థ సంకల్ప-వికల్పాలకు నామ రూపాలు కూడా ఉండవు. ఇటువంటి సంపూర్ణ పవిత్రతా సంస్కారమును నింపుకొనువారే సమర్థ చక్రవర్తులు(సామ్రాట్లు). ఇప్పటి శ్రేష్ఠ సంస్కారాల ఆధారముతోనే భవిష్య ప్రపంచము తయారవుతుంది. ఇప్పటి సంస్కారమే భవిష్య ప్రపంచానికి పునాది.

సోగ్స్:- “ఎవరి సత్యమైన ప్రీతి ఒక్క పరమాత్మతో ఉందో వారే విజయిరత్నాలుగా

అవుతారు ”